

చైత్ర శుద్ధ  
పంచమీ



శ్రీమత్ సుందరకాండపాఠం



17.04.2021  
శనివారం



గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్పరంబ్రహ్మ, తస్మై శ్రీగురవే నమః ॥  
శ్రీవేంకటాచలాధీశం, శ్రీయాధ్యాసితవక్షసం ।  
శ్రీతచేతనమందారం, శ్రీనివాసమహం భజే ॥

**అథ సంకల్పః**

శ్రీమదాదివరాహక్షేత్రే, విరాజమానస్య, అఖిలాండకోటిబ్రహ్మాండనాయకస్య, శ్రీపద్మావతీజానేః, భగవతః, శ్రీవేంకటేశ్వరస్వామినస్సన్నిధౌ, ధర్మవిగ్రహస్య, శ్రీరామచంద్రప్రభోః, పాదసేవకస్య, హనుమతఃప్రసాదేన, అస్మిన్నువనే, విషూచికా క్రిమిజనిత, సమస్తదుష్ప్రభావ, నిర్మూలనద్వారా, సర్వేషాం ఆస్తికమహాజనానాం, సర్వవిధ సుస్థిరతా సిద్ధ్యర్థం, విద్యావిత్తవ్యాపార, దేశరక్షణాదిరంగేషు, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, సద్భావానాం, సత్సంకల్పానాం, సత్కార్యాణాం చ, సర్వతోముఖ, విజయసిద్ధ్యర్థం, భారతవర్షస్య, అభివృద్ధౌ నిమగ్నానామ్, అధికారిణాం, సైనికానాం, కర్షకవణిగాదీనాం, ఉపాధ్యాయ, వైజ్ఞానిక, వైద్యాదీనాం చ, సర్వేషాం సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం, శ్రీరామచంద్రరూపాంతరస్య, శ్రీమద్వేంకటేశ్వరపరబ్రహ్మణః, శ్రీమదాంజనేయస్య చ, పరిపూర్ణానుగ్రహసిద్ధ్యర్థం, శ్రీమద్వాల్మీకిరామాయణాంతర్గతే, సుందరకాండే, యథాశక్తి పంచపంచాశసర్గశ్లోకపారాయణం, శ్రీధన్వంతరి మంత్రపారాయణం, తథా, శ్రీగోపాలసహస్రనామస్తోత్రపారాయణం చ, అన్యోన్యసాహాయ్యేన, ఆచార్యముఖేన, కరిష్యామహే.

**శ్రీ శిశు ప్రార్థన -** రామాయ రామభద్రాయ, రామచంద్రాయ వేధసే ।  
రఘునాథాయ నాథాయ, సీతాయాః పతయే నమః ॥

**శ్రీ ఆంజనేయ ప్రార్థన -** గోష్పదీకృతవారాశిం, మశకీకృతరాక్షసం ।  
రామాయణమహామాలారత్నం వందేఽనిలాత్మజమ్ ॥

**శ్రీ వాల్మీకి ప్రార్థన -** కూజంతం రామ రామేతి, మధురం మధురాక్షరమ్ ।  
ఆరుహ్య కవితాశాఖాం, వందే వాల్మీకి కోకిలమ్ ॥



శ్రీహనుమతే నమః





**అథ సుందరకొండే పంచపంచేశసర్గః**



లంకాం సమస్తాం సన్దీప్య లాంగూలాగ్నిం మహాబలః ।  
నిర్వాపయామాస తదా సముద్రే హరిసత్తమః ॥ 55.1 ॥

సన్దీప్యమానాం విధ్వస్తాం త్రస్తరక్షో గణాం పురీమ్ ।  
అవేక్ష్య హనుమాన్ లంకాం చింతయామాస వానరః ॥ 55.2 ॥

తస్యాభూత్ సుమహాంస్రాసః కుత్సా చాత్మన్యజాయత ।  
లంకాం ప్రదహతా కర్మ కింస్పిత్ కృతమిదం మయా ॥ 55.3 ॥

ధన్యాస్తే పురుషశ్రేష్ఠా యే బుద్ధ్యా కోపముత్థితమ్ ।  
నిరున్ధన్తి మహాత్మానో దీప్తమగ్నిమివామ్భసా ॥ 55.4 ॥

క్రుద్ధః పాపం న కుర్యాత్ కః క్రుద్ధో హన్యాద్ గురూనపి ।  
క్రుద్ధః పరుషయా వాచా నరస్సాధూనధిక్షిపేత్ ॥ 55.5 ॥

వాచ్యావాచ్యం ప్రకుపితో న విజానాతి కర్ణిచిత్ ।  
నాకార్యమస్తి క్రుద్ధస్య నావాచ్యం విద్యతే క్వచిత్ ॥ 55.6 ॥

యః సముత్పత్తితం క్రోధం క్షమయైవ నిరస్యతి ।  
యథోరగస్త్వచం జీర్ణాం స వై పురుష ఉచ్యతే ॥ 55.7 ॥

ధిగస్తు మాం సుదుర్బుద్ధిం నిర్లజ్జం పాపకృత్తమమ్ ।  
అచింతయిత్వా తాం సీతామగ్నిదం స్వామిఘాతకమ్ ॥ 55.8 ॥

యది దగ్ధా త్వియం లంకా నూనమార్యాఽపి జానకీ ।  
దగ్ధా తేన మయా భర్తుర్హతం కార్యమజానతా ॥ 55.9 ॥

యదర్థమయమారమ్భస్తత్కార్యమవసాదితమ్ ।  
మయా హి దహతా లంకాం న సీతా పరిరక్షితా ॥ 55.10 ॥



**ఇతి సుందరకొండే పంచపంచేశ సర్గే షణ్ణశ్లోకైః**



**శ్రీరామస్తుతిః -** ఆపదామపహర్తారం, దాతారం సర్వసంపదాం ।  
లోకాభిరామం శ్రీరామం, భూయో భూయో నమామ్యహమ్ ॥

**భీలస్తుతిః -** బుద్ధిర్బలం యశో ధైర్యం, నిర్భయత్వమరోగితా ।  
అజాడ్యం వాక్పటుత్వం చ, హనూమత్ స్మరణాత్ భవేత్ ॥

**శ్రీ హనుమతే నమః**



అచ్యుతానంత గోవింద, విష్ణో నారాయణామృత ।  
రోగాన్మే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రియం ।  
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠన్తి యే ।  
అనారోగ్యం న తేషాం స్యాత్, సుఖం జీవన్తి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, ఎజ్రజలకలహస్తాయ,  
సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే,  
సుధాహస్తాయ ధీమహి । తన్నో ధన్వంతరిః ప్రచోదయాత్ ।

**అశ్వి గోపాలసహస్రనామస్తోత్రమ్**

రాధారతిసుఖోపేతః రాధామోహనతత్పరః ।  
రాధావశీకరో రాధాహృదయాంభోజషట్పదః ॥ 16 ॥

రాధాలింగనసమ్మోహః రాధానర్తనకౌతుకః ।  
రాధాసంజాతసంప్రీతో రాధాకామ్యఫలప్రదః ॥ 17 ॥

వృందాపతిః కోశనిధిః కోకశోకవినాశనః ।  
చంద్రాపతిః చంద్రపతిః చండకోదండభంజనః ॥ 18 ॥

రామో దాశరథీ రామః భృగువంశసముద్భవః ।  
ఆత్మారామో జితక్రోధో మోహలా మోహాంధభంజనః ॥ 19 ॥

వృషభానుభవో భావః కాశ్యపిః కరుణానిధిః ।  
కోలాహలో హలీ హలీ హేలీ హలధరప్రియః ॥ 20 ॥

రాధాముఖాబ్జమూర్తాండః భాస్కరో రవిజా విధుః ।  
విధిర్విధాతా వరుణో వారుణో వారుణీప్రియః ॥ 21 ॥

రోహిణీహృదయానందో వసుదేవాత్మజో బలీ ।  
నీలాంబరో రోహిణీయో జరాసంధవధోఽమలః ॥ 22 ॥

నాగో నవాంభో విరుదో వీరహా వరదో బలీ ।  
గోపథో విజయీ విద్వాన్ శిపివిష్ణుః సనాతనః ॥ 23 ॥

పరశురామవచోగ్రాహీ వరగ్రాహీ శృగాలహా ।  
దమఘోషోపదేష్టా చ రథగ్రాహీ సుదర్శనః ॥ 24 ॥

వీరపత్నీయశస్త్రాతా జరావ్యాధివిఘాతకః ।  
ద్వారకావాసతత్త్వజ్ఞః హుతాశనవరప్రదః ॥ 25 ॥

**ఇతి గోపాలసహస్రనామస్తోత్రే ఓణిశ్లోకః**

**అథ సహస్రనామస్తోత్రే**

ఆరోగ్యం పద్మబంధుర్వితరతు, నితరాం సంపదం శీతరశ్మిః,  
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।  
సౌభాగ్యం దేవమంత్రీ, రిపుభయశమనం భార్గవః, శౌర్యమూర్కిః,  
దీర్ఘాయుష్స్సైంహికేయః, విపులతరయశః కేతుః, ఆచంద్రతారమ్ ॥  
అరిష్టాని ప్రణశ్యంతు దురితాని భయాని చ ।  
శాంతిరస్తు శుభం మేఽస్తు గ్రహాః కుర్వంతు మంగళమ్ ॥



**అథ క్షమాప్రాధ్ననీ** : యదక్షరపదభ్రష్టం, మాత్రాహీనం చ యద్భవేత్ ।  
తత్సర్వం క్షమ్యతాం దేవ, నారాయణ నమోఽస్తుతే ॥

**అథ భగవత్సమర్పణమ్** : కాయేన వాచా మనసేంద్రియైర్వా,  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై,  
నారాయణాయేతి సమర్పయామి ॥



**అథ మంగళమ్** : శ్రియః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ, శ్రీనివాసాయ మంగళమ్ ॥

